

നമ്പർ. ബി11/ഇ-46713/റ്റിസി/2017

ട്രാൻസ്പോർട്ട് കമ്മീഷണറേറ്റ്, കേരളം,

രണ്ടാം നില, ട്രാൻസ് ടവേജ്, വഴുതക്കാട്, തിരുവനന്തപുരം-14,

[☎0471-2333337/2333317 ഫാക്സ് 0471-2333314]

www.keralamvd.com [ഇ-മെയിൽ - tcoffice@keralamvd.gov.in]

തീയതി: 09.11.2018

പ്രേഷിതൻ,

ട്രാൻസ്പോർട്ട് കമ്മീഷണർ,
തിരുവനന്തപുരം.

സ്വീകർത്താവ്,

എല്ലാ ഡെപ്യൂട്ടി ട്രാൻസ്പോർട്ട് കമ്മീഷണർമാർക്കും,
എല്ലാ റീജിയണൽ ട്രാൻസ്പോർട്ട് ഓഫീസർമാർക്കും,
എല്ലാ ജോയിന്റ് റീജിയണൽ ട്രാൻസ്പോർട്ട് ഓഫീസർമാർക്കും.

സർ,

വിഷയം :- **മോട്ടോർ വാഹന വകുപ്പ്** - ഒറ്റത്തവണ നികുതി അടയ്ക്കാത്ത മോട്ടോർ ക്യാബുകൾക്കും ടൂറിസ്റ്റ് മോട്ടോർ ക്യാബുകൾക്കും ബാക്കി നികുതി അടയ്ക്കുന്നതിന് ഇൻസ്റ്റാൾമെന്റ് അനുവദിച്ചത് - സംബന്ധിച്ച്.

- സൂചന :- 1) സർക്കാരിന്റെ ജി.ഒ.(പി)നം.13/2018/ട്രാൻസ്, 30.04.2018 തീയതിയിലെ ഉത്തരവ്.
2) സർക്കാരിന്റെ ജി.ഒ.(പി)നം.35/2018/ട്രാൻസ്, 29.10.2018 തീയതിയിലെ ഉത്തരവ്.

01.04.2014 -ന് ശേഷം രജിസ്റ്റർ ചെയ്തതും ബഹു. ഹൈക്കോടതിയുടെ ഇടക്കാല ഉത്തരവിന്റെ അടിസ്ഥാനത്തിൽ 15 വർഷത്തെ ഒറ്റത്തവണ നികുതിക്ക് പകരം 5 വർഷത്തെ നികുതി അടച്ചവർക്കും ബഹു. ഹൈക്കോടതിയുടെ അന്തിമവിധിക്ക് അനുസൃതമായി ബാക്കി 10 വർഷത്തെ നികുതി അടയ്ക്കുന്നതിന് സർക്കാർ സൂചന(1) പ്രകാരം ഇൻസ്റ്റാൾമെന്റുകൾ അനുവദിച്ചിരുന്നു. ഈ ഇൻസ്റ്റാൾമെന്റ് സൗകര്യം ഉപയോഗപ്പെടുത്താത്തവർക്കായി സൂചന(2) പ്രകാരം വീണ്ടും ഇൻസ്റ്റാൾമെന്റ് സൗകര്യം സർക്കാർ അനുവദിച്ചിരിക്കുകയാണ്. ഇത്തരത്തിൽ ഇൻസ്റ്റാൾമെന്റ് അനുവദിക്കുമ്പോൾ താഴെപറയുന്ന കാര്യങ്ങൾ ഉറപ്പുവരുത്തേണ്ടതാണ്.

1. ബാക്കി പത്ത് വർഷത്തെ നികുതിയും 30.11.2018 വരെയുള്ള അധിക നികുതിയും പലിശയും ഉൾപ്പെടെയുള്ള തുക മൂന്ന് ഗഡുക്കളായി വിഭജിച്ച് ആദ്യ ഗഡു 2018 നവംബർ 30 -നകവും രണ്ടാം ഗഡു 2019 ജനുവരി 30 -നകവും മൂന്നാം ഗഡു 2019 മാർച്ച് 30 -നകവും അടയ്ക്കണം.

2. പത്ത് വർഷത്തെ ബാക്കിയുള്ള നികുതിയുടെ ആദ്യത്തെ 2 വർഷത്തെ നികുതിയുടെ 50% ആണ്[അതായത് 1 വർഷത്തെ നികുതിക്ക് തുല്യ] അധിക നികുതി [Additional Tax]. അതു പോലെതന്നെ 10 വർഷത്തെ ആകെ നികുതിയുടെ 15% ആണ് പലിശ.
3. മോട്ടോർ ക്യാബ്, ടൂറിസ്റ്റ് ടാക്സി എന്നിവയ്ക്കുള്ള ബാക്കി 10 വർഷത്തെ നികുതി ഒരുമിച്ചോ മേൽ അനുവദിച്ച ഇൻസ്റ്റാൾമെന്റ് സൗകര്യം ഉപയോഗിച്ചോ ആദ്യ ഗഡു 30.11.2018 -നകം അടയ്ക്കാത്ത വാഹനങ്ങൾക്ക് ക്ലിയറൻസ് കൊടുക്കുവാൻ പാടുള്ളതല്ല.
30.11.2018 -ന് ശേഷം അത്തരം വാഹനങ്ങൾക്കെതിരെ റവന്യൂ റിക്കവറി നടപടികൾ സ്വീകരിക്കേണ്ടതാണ്. നിലവിൽ റവന്യൂ റിക്കവറി എടുത്ത കേസുകളിൽ ഇൻസ്റ്റാൾമെന്റ് സൗകര്യം ഉപയോഗപ്പെടുത്തുവാൻ വാഹന ഉടമ തയ്യാറാണെങ്കിൽ നിലവിലുള്ള റവന്യൂ റിക്കവറി നടപടികൾ പിൻവലിക്കുന്നതിന് ആവശ്യമായ ഫീസ് റവന്യൂ ഡിപ്പാർട്ട്മെന്റിൽ ഒടുക്കിയതിനു ശേഷം മാത്രം പിൻവലിക്കാവുന്നതാണ്.
4. ഇൻസ്റ്റാൾമെന്റ് അടയ്ക്കുന്നതിൽ വീഴ്ച വരുത്തുന്നവർക്കെതിരെ ബാക്കി നികുതിയും, നികുതി അടയ്ക്കുന്നതു വരെയുള്ള അധിക നികുതി, പലിശ എന്നിവ ഉൾപ്പെടെയുള്ള തുകയും ചേർത്ത് റവന്യൂ റിക്കവറി നടപടികൾ സ്വീകരിക്കേണ്ടതാണ്.
5. സൂചന(2) പ്രകാരം സർക്കാർ പ്രഖ്യാപിച്ചിട്ടുള്ള ഇൻസ്റ്റാൾമെന്റ് സൗകര്യം സംബന്ധിച്ച് എല്ലാ ജില്ലയിലും പത്രക്കുറിപ്പുകൾ നൽകേണ്ടതാണ്.

മേൽ നിർദ്ദേശങ്ങൾ കർശനമായി പാലിക്കേണ്ടതാണ്.

വിശ്വസ്തതയോടെ,

(ഒപ്പ്/-)

ട്രാൻസ്പോർട്ട് കമ്മീഷണർ

പകർപ്പ്:- എസ്.എസ്.ജി. സെൽ - മേൽ നിർദ്ദേശ പ്രകാരം ആവശ്യമായ മോഡിഫിക്കേഷൻ സ്റ്റാർട്ട് മൂവ് സോഫ്റ്റ്‌വെയറിൽ 13.11.2018 -ന് മുമ്പ് വരുത്തേണ്ടതും ടി വിവരം എല്ലാ റീജിയണൽ ട്രാൻസ്പോർട്ട് ഓഫീസ് / സബ് റീജിയണൽ ട്രാൻസ്പോർട്ട് ഓഫീസുകളിലും മെയിൽ വഴി അറിയിക്കേണ്ടതുമാണ്.

അംഗീകാരത്തോടെ,



സീനിയർ ഡെപ്യൂട്ടി ട്രാൻസ്പോർട്ട് കമ്മീഷണർ
(ടാക്സേഷൻ)

ഐ.എൽ.

മോട്ടോർവാഹന വകുപ്പ്, കേരള